



Врз основа на член 22 став 1 од Законот за спречување корупцијата и судирот на интереси „Службен весник на Република Македонија“ бр. 12/19, член 40 став 2 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од непознат подносител, Државната комисија за спречување на корупцијата (во натамошниот текст ДКСК), на продолжението на 54-та седница одржано на 02.11.2021 година ја донесе следната

ОДЛУКА

Пријавата број 12-2308/1 од 05.04.2019 година, **СЕ ОТФРЛА**.

Наводите во пријавата се однесуваат на сомневања за злоупотреба на службена положба на проф. д-р -----, ----- на Универзитетот „-----“, ----- и активности кои се случиле во период од 2010-2016 година. ДКСК нема елементи за надлежно постапување поради изминување на роковите за кои институциите може да преземат активни мерки.

Одлуката на ДКСК во анонимизирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на непознат подносител, на ден 05.04.2019 година, доставена е пријава во која се наведуваат податоци за имотната состојба на проф. д-р -----, ----- „-----“ Скопје, кои произлегуваат од анкетниот лист на ----- доставен до ДКСК. Податоците се поврзуваат со активности на ----- во период од 2010-2016 кога била директор на -----, а истовремено и овластен проценител на -----. Од таму се укажува на сомнеж дека преку злоупотреба на својата функција си овозможила стекнување на значаен износ на приходи, прикажани во нејзиниот анкетен лист.

Ценејќи ги наводите во пријавата, но и фактот дека наведените активности се случиле во периодот 2010-2016 година, ДКСК констатира дека нема елементи за надлежно постапување поради изминување на роковите за кои институциите може да преземат активни мерки.

Врз основа на горенаведеното, ДКСК одлучи како во диспозитивот на оваа Одлука.

Изработил: Ј.Ц.,
Одобрил: К.Н.



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**

Претседател,
Билјана Ивановска